

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

śrīnayinārācārya viracitā
|| vedāntadeśikaprapattiḥ ||

This document has been prepared by*

Sunder Kidāmbi

with the blessings of

śrī raṅgarāmanuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ vedāntadeśikaprapattiḥ ॥

vidvanmataṅgajaśikhābharaṇāyamānau
viśvātisāyimahimāmbunidhānabhūtau |
vidveṣivādikumukūṭīkṛtakūṭṭanau tau
vedāntasūricaraṇau śaraṇaṃ prapadye ॥ 1 ॥

viśvambharāmatitarāmapi bhāvayantau
vinyāsato vividhasajjanatānubhāvyaū |
vistārasaṃsṛtimahārṇavakarṇadhārau
vedāntasūricaraṇau śaraṇaṃ prapadye ॥ 2 ॥

viśvāntarāndhatamasakṣapaṇappravīṇau
vidyotamāna nakharendumayūkhajālaiḥ |
vikhyātātāmarasaśaṅkharathāṅgacihnau
vedāntasūricaraṇau śaraṇaṃ prapadye ॥ 3 ॥

vidveṣamānamadamatsaravidviṣau yau
viṣṇuvālayānugamanottamanityakṛtyau |
vedāntavṛddhavihitāñjaligocarau tau
vedāntasūricaraṇau śaraṇaṃ prapadye ॥ 4 ॥

viṣṇvarpitātmajanabhāgyavipākabhūtau
vibhrājamānanavakokanadānukalpau |
veṣāntaropagatapallavatallajau tau
vedāntasūricaraṇau śaraṇaṃ prapadye ॥ 5 ॥

vedhomukhairapi surairvihitapraṇāmau
velātilaṅghisuṣamāsukumārabhāvau |
vismerakesaralasanmṛdulāṅgulīkau
vedāntasūricaraṇau śaraṇaṃ prapadye ॥ 6 ॥

vidrāvitodbhaṭavikārarajoguṇau tau
vikhyātabhūrivibhavena rajah kaṇena |
viśvopakārakaraṇāya kṛtāvātārau
vedāntasūricaraṇau śaraṇaṃ prapadye ॥ 7 ॥

viṣṇvaṃghrinirgatasaritpravarānubhāvyaū
vidyāvinītajanitairvimalaiṣṣvatīrthaiḥ |
vyānamraśiṣyajanarakṣaṇajāgarūkau
vedāntasūricaraṇau śaraṇaṃ prapadye || 8 ||

vīthīṣu raṅganagare kṛtacaṅkramaū tau
viṣṇūtsaveṣu vidhivāsavaseviteṣu |
vidyāvinītajanatāvihitānusārau
vedāntasūricaraṇau śaraṇaṃ prapadye || 9 ||

viśvāsaviṣṇupadabhaktiviraktiśūnyam
vibhraṣṭakṛtyamapi māṃ viṣayeṣu saktam |
vidvatsabhānugatiyogyamihādadhānau
vedāntasūricaraṇau śaraṇaṃ prapadye || 10 ||

|| iti vedāntadeśikaprapattiḥ samāptā ||